

علامہ حافظ محمد زبیر علی زین حجۃ اللہ

میرے شیخ و محسن، مریب، فضیلۃ الستاذ اور علم حدیث کے متاز ماہر، فن اسماء الرجال کے شہ سوار علامہ حافظ محمد زبیر علی زین حجۃ اللہ دارِ فانی سے کوچ کر گئے۔

مئے ناموں کے نشان کیسے کیسے زمین کھائی آسمان کیسے کیسے !!

بروز التوار، ۵ محرم الحرام ۱۴۳۵ھ / ۱۰ نومبر ۲۰۱۳ء، سڑھے نوبجے میرے بیٹے جابر نے مجھے دامان (ضلع خنک) سے فون کیا کہ محترم شیخ حافظ زبیر علی زینی وفات پا گئے ہیں۔ إِنَّا لِلَّهِ وَإِنَا إِلَيْهِ رَاجِعُونَ، اللَّهُمَّ أَجْرُنِي فِي مَصِيبَتِي وَاخْلُفْ لِي خَيْرًا مِنْهَا هُمْ سَبِيلُ اللَّهِ كَيْفَ هُمْ نَأْسٌ أَيْ كَيْ طَرْفٌ لَوْثٌ كَرِجَاتٌ هُنَّ اَوْرَاءُ اللَّهِ! تو اے اللہ! تو اے

المصیبۃ میں مجھے اجر عطا فرم اور اس کا نعم البدل عطا فرم۔“

یہ خبر مجھے ریل گاڑی میں اس وقت ملی جب میں شیخ صاحب کی عیادت کر کے کراچی واپس آ رہا تھا۔ اس خبر نے مجھے ہلا کر رکھ دیا اور آنکھوں سے آنسو چکلنے لگے۔ والدین کی وفات پر بھی غم و الم ایک فطری بات ہے لیکن محترم شیخ کے مجھٹنے کا جو غم تھا، وہ لفظوں میں بیان نہیں کیا جاسکتا۔ موصوف کے دنیا سے رحلت کے بعد ایسا لگا جیسے ہم یتیم ہو گئے۔ علم و عرفان اور عمل کا یہ آفتاب بہت جلد غروب ہو گیا تھا، حالانکہ ابھی ہم نے ان سے بہت کچھ حاصل کرنا تھا۔ شیخ صاحب ہمارا بہت بڑا سرمایہ تھے اور ہم گھر بیٹھے ہی ان سے علم کے موتی و جواہرات حاصل کر لیا کرتے تھے۔ افسوس اب وہ ہمارا سہارا ختم ہو گیا اور معلومات حاصل کرنے کا وہ عظیم الشان دروازہ بند ہو گیا۔

علماء کرام کا اس طرح دنیا سے اٹھ جانا ہمارا بہت بڑا نقصان ہے کہ جس کی تلاشی ممکن نہیں ہے۔ قیامت کی علامات میں سے ایک بڑی علامت یہ بھی ہے کہ علم اور علماء کرام دنیا

سے اٹھتے جائیں گے۔ سیدنا عبد اللہ بن عمرو بن العاص رضی اللہ عنہ سے روایت ہے، بیان کرتے ہیں کہ میں نے رسول اللہ ﷺ کو فرماتے ہوئے سنائے:

إِنَّ اللَّهَ لَا يَقْبِضُ الْعِلْمَ إِنْتَرَاعًا يَنْتَرَعُهُ مِنَ الْعِبَادِ وَلَكِنْ يَقْبِضُ الْعِلْمَ
يَقْبِضُ الْعُلَمَاءَ حَتَّىٰ إِذَا مَا يُبْقَى عَالِمًا اخْتَدَ النَّاسُ رُءُوسًا جَهَالًا فَسُيُّلُوا
فَأَفْتَوْا بِغَيْرِ عِلْمٍ فَضَلُّوْا وَأَضَلُّوْاٰ

”الله تعالیٰ علم کو اس طرح نہیں اٹھائے گا کہ اس کو بندوں سے چھین لے بلکہ وہ علم کو اس طرح اٹھائے گا کہ (حق پرست) علماء کو اٹھائے گا۔ حتیٰ کہ جب کوئی عالم باقی نہیں رہے گا تو لوگ جاہلوں (جاہل مولویوں) کو اپنا پڑا (راہبر و راہنمایا) بنالیں گے۔ تو لوگ ان سے (دینی معاملات میں) سوالات کریں گے اور وہ بغیر علم کے (ابن رائے) سے جواب دیں گے۔ اس طرح وہ خود بھی گمراہ ہوں گے اور لوگوں کو بھی گمراہ کریں گے۔“

چھڑا کچھ اس ادا سے کہ رُت ہی بدلتی گئی اک شخص پورے شہر کو ویران کر گیا

ؐ اب ڈھونڈا نہیں چڑا غریب زیبائے کر!!

... محترم شیخ صاحب کی عادت تھی کہ وہ رمضان المبارک کے روزے رکھنے کے لیے اپنے دستِ راست حافظ شیر محمد کے علاقہ دیر میں جایا کرتے تھے کیونکہ وہ ٹھنڈا اعلاقہ تھا لیکن گزشتہ رمضان میں شیخ صاحب وہاں بیمار ہو گئے تو انہیں اپنے پیر داد حضرو وابس آنا پڑا اور اس دوران علاج معاملے سے شیخ صاحب کی طبیعت سنبھلنے لگی۔ میں ۱۵ روزہ تبلیغی دورہ میں اپنے ساتھیوں کے ساتھ فیصل آباد، مرکز ادارۃ الاصلاح بھائی پھیرو، حافظ آباد، لاہور وغیرہ کا دورہ کر کے اپنے آبائی گاؤں دامان بتاریخ ۲۰ نومبر ۲۰۱۳ء کو پہنچا تھا۔ دوسرے دن میں نے موبائل پر شیخ صاحب سے گفتگو کی اور ان کو بتایا کہ میں آج آپ کی خدمت میں حاضر ہو ناچاہتا ہوں۔ شیخ محترم نے مجھے بتایا کہ میں اس وقت سرگودھا میں ہوں اور میرا قیام وہاں ۲۰ دن تک رہے گا۔ میرا قیام چوک کی ایک ہفتہ تک کا تھا، پھر مجھے کراچی واپس آنا تھا لہذا شیخ صاحب سے ملاقات کی آزو لیے

کراچی روانہ ہو گیا۔

جب ہم کراچی سے تھوڑے فاصلے پر تھے تو مجھے ایک تیج آیا جس نے مجھے سخت پریشان کر دیا۔ اس تیج میں تھا کہ شیخ صاحب پر فانج کا انٹیک ہو گیا ہے اور انہیں سر گودھا کے ہسپتال میں داخل کر دیا گیا ہے۔ اس خبر سے مجھے سخت دھچکا لگا اور ہم نے شیخ صاحب کے لیے دعائیں مالگنا شروع کر دیں۔ بعد میں معلوم ہوا کہ شیخ صاحب کو اسلام آباد کے ’الشفا ہسپتال‘ میں منتقل کر دیا گیا ہے اور وہاں ان کے دو آپریشن بھی ہوئے۔ اس دوران ملک کے طول و عرض میں دعاوں کا سلسلہ جاری و ساری ہو گیا۔ خطباتِ جمعہ اور نمازوں میں بھی دعائیں ہوتی رہیں۔ میر ادل بے تاب تھا کہ کب شیخ صاحب سے ملاقات ہو گی؟

چنانچہ میں ۱۳۱ اکتوبر ۲۰۱۳ء کو خیر میل کے ذریعے راولپنڈی پہنچ گیا اور وہاں سے اسلامک ریسرچ کو نسل سفتر میں کچھ دیر قیام کیا، پھر حافظ شیر محمد صاحب کے ذریعے جزل ہسپتال راولپنڈی پہنچا اور اس وقت شیخ صاحب آئی سی یو میں داخل تھے اور انہیں نکلیاں گئی ہوئی تھی اور وہ بے ہوش تھے۔ اگرچہ شیخ صاحب کی آنکھیں کھلی ہوئی تھیں لیکن ہوش و حواس میں نہ تھے۔ میں نے شیخ صاحب سے بات کرنے کی کوشش کی اور انہیں چھوڑا، آواز دی لیکن بے سود پھر انہیں دم کرنے لگا۔ اس سلسلہ میں سنن ابو داؤد کی ایک روایت بھی میرے پیش نظر تھی جس میں آتا ہے کہ اگر ان کلمات کو مریض کے سرہانے پڑھا جائے تو اللہ تعالیٰ اس مریض کو ضرور شفایو دیتا ہے، سوائے موت کے (کہ موت کو کوئی نہیں روک سکتا) وہ کلمات یہ ہیں:

«اَللّٰهُ الْعَظِيمُ رَبُّ الْعَرْشِ الْعَظِيمُ أَنْ يَشْفِيكَ»

”میں اللہ عظیم سے سوال کرتا ہوں جو عرش عظیم کا رب ہے کہ وہ آپ کو شفایو عطا فرمائے۔“

رات کو میں دوبارہ شیخ صاحب کے پاس آیا اور ان کا دیدار کرتا رہا اور اس امید پر انہیں دوبارہ دم کیا کہ اللہ تعالیٰ آپ کو صحت و تدرستی عطا فرمائے۔ اور یہ دعا بھی کرتا رہا کہ اے اللہ! ہمارے شیخ کو صحت و تدرستی عطا فرمادے۔ اے اللہ! شیخ ہمارے لیے بہت بڑا سہرا ہیں، ان کی رہنمائی کے بغیر ہم بالکل بے سہرا ہو جائیں گے۔ اے اللہ! ان کو جلد صحت و عافیت عطا فرمادے۔

شیخ صاحب کے اُستاد، استاذ العلماء شیخ محترم حافظ عبد المتنان نور پوری علیہ السلام پر بھی اسی طرح فانچ کا اٹیک ہوا تھا اور وہ بھی کئی دنوں تک شیخ زید ہسپتال کے آئی سی یو میں داخل تھے اور بے ہوش تھے اور ان کو بھی اسی طرح نکلیاں گئی ہوئی تھیں۔ یہ عجیب اتفاق ہے کہ یہ دونوں علماء جو آپس میں اُستاد و شاگرد کے رشتہ میں منسلک تھے، ایک ہی طرح کی بیماری میں مبتلا ہو کر خالق حقیقی سے جا ملے۔

دوسرے دن میں حافظ شیر محمد صاحب کے ہمراہ پیرداد حضرو پہنچا، جو شیخ صاحب کا آبائی گاؤں ہے۔ وہاں شیخ صاحب کے والد محترم مجدد خان صاحب سے ملاقات ہوئی۔ ان کی عمر اس وقت ۱۰۰ سے تجاوز کر چکی ہے۔ حافظ شیر محمد صاحب نے مجھے خطبہ جمعہ کا کہا۔ چنانچہ میں نے وہاں خطبہ جمعہ دیا اور وہاں آئے ہوئے دوستون سے ملاقاتیں بھی کیں۔ شیخ صاحب کے لیے خطبہ جمعہ اور نمازِ جمعہ میں قوتِ نازلہ میں بھی دعائیں کی گئیں۔ اس کے بعد میں اپنے گاؤں چلا گیا اور بدھ کے دن دوبارہ شیخ صاحب کی خدمت میں حاضر ہوا، محترم شیخ صاحب بدستور بے ہوش تھے۔ لگتا تھا کہ وادی چھچھوکا یہ شیر گھری نیند سوچکا ہے۔ میں نے پہلے کی طرح دم دعا کا سلسلہ جاری رکھا۔ کچھ دیر بعد معلوم ہوا کہ سرگودھا سے مولانا سید محمد سبطین شاہ نقوی حفظہ اللہ علیہ اپنے ساتھیوں کے ہمراہ تشریف لارہے ہیں۔ چنانچہ ان علماء کرام سے بھی ملاقاتیں ہو گیں۔

دوسرے دن بروز جمعرات میں گوجرانوالہ روانہ ہو گیا، جہاں مجھے مولانا صدر عثیانی حفظہ اللہ علیہ کی مسجد میں جمعہ پڑھانا تھا۔ جمعہ کی رات کو بعد نمازِ عشا فضیلۃ الشیخ محترم ارشاد الحق اثری حفظہ اللہ علیہ کا خطاب تھا۔ شیخ صاحب کے خطاب سے پہلے میں نے عذابِ قبر کے موضوع پر مختصر بیان کیا۔ شیخ موصوف نے راضیت پر اپنا علمی مقابلہ پیش کیا۔ نمازِ جمعہ کے بعد میں لاہور روانہ ہو گیا اور رات کو مولانا ارشاد مکالم کے ہاں قیام کیا۔ انہوں نے بروز ہفتہ ۶ نومبر کا ٹکٹ لے رکھا تھا چنانچہ بروز ہفتہ میں کراچی روانہ ہو گیا۔

دوسرے دن مجھے تقریباً ساڑھے نوبجے یہ خبر ملی کہ محترم شیخ وفات پا گئے ہیں۔ میں ۱۱ بجے اپنے گھر پہنچا اور ہوائی جہاز کا ٹکٹ حاصل کرنے کے لیے معلومات حاصل کیں۔ لیکن اتوار کی وجہ سے تمام ٹکٹ بک ہو چکے تھے۔ میں افسوس ہی کرتا رہ گیا کہ کاش میں وہیں ہوتا اور شیخ

صاحب کو اپنے ہاتھوں سے غسل دیتا۔ ان کو کفن پہننا تا لیکن یہ سعادت تو اور وہ کے لیے لکھ دی گئی تھی۔ بہر حال مسجد سعد بن معاذ، عمر خان روڈ بھٹے و لیچ کیماڑی میں ہم نے محترم شیخ صاحب کا غائبانہ نماز جنازہ ادا کیا اور اس سے قبل مسجد ابراہیم کیماڑی میں نمازِ ظہر کے بعد نماز جنازہ غائبانہ ادا کیا گیا تھا۔ اور معلوم نہیں کہ محترم شیخ سے محبت رکھنے والوں نے کہاں کہاں ان کے لیے نماز جنازہ غائبانہ ادا کیا ہو گا...!

احادیث رسول ﷺ سے شیخ کی والہانہ محبت والفت

ہمارے شیخ حق و صداقت کی علامت تھے۔ جس مسئلہ کا حق ہونا ان پر واضح ہو جاتا، اس پر مضبوطی سے ڈٹ جاتے اور دنیا کی کوئی طاقت انہیں اپنے موقف سے نہیں ہٹا سکتی تھی اور وہ اس معاملہ میں کسی لومہ لام کی بالکل پرواہ نہ کرتے تھے۔

اپنے بھی خفا مجھ سے، بیگانے بھی ناخوش میں زہر ہلاہل کو کبھی کہہ نہ سکا فند! احادیث کی صحیح و سقیم کے بارے میں شیخ صاحب کی تحقیقات بہت وسیع تھیں اور ان کی عادت تھی کہ حدیث پر حکم لگانے سے پہلے اس حدیث کی پوری تحقیق فرمایا کرتے تھے اور اس سلسلہ میں اگر ان سے کوئی غلطی سرزد ہو جاتی اور انہیں جب اس کا احساس ہو جاتا تو وہ علانية اپنی غلطی سے رجوع فرماتے تھے اور یہ ان کی بہت بڑی خوبی تھی جو غالباً لوگوں ہی میں نظر آتی ہے۔ موصوف کا صحیحین (بخاری و مسلم) کے بارے میں یہ موقف تھا کہ ان کی تمام مرفوع روایات بالکل صحیح ہیں۔ اگر کسی نے بخاری یا مسلم کی روایت پر اعتراض کیا تو شیخ صاحب اس کا جواب لکھ دیا کرتے تھے۔

سنن اربعہ اور دیگر کتب احادیث میں صحیح کے ساتھ ساتھ ضعیف روایات بھی موجود ہیں چنانچہ اس سلسلہ میں موصوف نے سنن اربعہ پر تحقیق و تخریج کا کام بھی کیا ہے جن میں سے ابو داؤد، ابن ماجہ اورنسائی کو دارالسلام نے شائع کر دیا ہے لیکن سنن ترمذی ابھی تک شائع نہیں ہوئی۔ علاوہ ازیں مشکوٰۃ المصائب، تفسیر ابن کثیر کو بھی مکتبہ اسلامیہ نے شیخ صاحب کی تحقیق و تخریج کے ساتھ شائع کر دیا ہے۔ نیز شامل ترمذی شیخ صاحب کی تحقیق و تخریج اور عمده فوائد

کے ساتھ عنقریب شائع ہونے والی ہے۔

شیخ موصوف نے سنن اربعہ کی ضعیف و موضوع روایات کو بھی ایک جز میں آٹھا کر دیا ہے جس کا نام *أبواب الصحاۃ فی الأحادیث الضعیفة من السنن الأربع* رکھا۔ یہ کتاب سنن ابو داؤد، جامع ترمذی، سنن نسائی اور سنن ابن ماجہ کی ضعیف روایات کا مجموعہ ہے جس میں ان روایات کے اطراف، روایاتی حدیث، وجہ ضعف اور مختصر تخریج بھی درج کی گئی ہے۔ اس کے علاوہ شیخ موصوف کی درج ذیل کتب بھی شائع ہو چکی ہیں:

(۱) *نصر الباری فی تحقیق جزء القراءۃ للبغاری*

(۲) *جزء درفع المیدین للبغاری*

(۳) *تحفۃ الاقویاء فی تحقیق کتب الضعفاء للبغاری* (عربی)

(۴) *اللثاح المبین فی تحقیق طبقات المدلسین لابن ججر العسقلانی* (عربی)

(۵) *جزء علی بن محمد الحمیری* (عربی)

(۶) *مسائل محمد بن عثمان ابن شیبہ* (عربی)

شیخ موصوف جب کسی روایت پر ضعف کا حکم لگاتے ہیں تو اُس کی وجہ ضعف بھی بیان کر دیتے ہیں کہ یہ حدیث کس وجہ سے ضعیف ہے کیونکہ بعض لوگ کسی روایت پر حکم لگاتے ہیں لیکن اس حدیث کی وجہ ضعف بھی بیان نہیں کرتے۔ نیز شیخ موصوف جب کسی ایسے روایت پر تحقیق کرتے ہیں اور کچھ محدثین نے ان پر جرح بھی کر کھی ہوتی ہے تو موصوف جمہور محدثین کی توثیق کی وجہ سے اسے ثقہ قرار دیتے اور ایک مقالہ میں انہوں نے اس کے دلائل بھی ذکر فرمادیے ہیں۔

موجودہ دور میں گمراہ فرقہ، ثقہ و ثبت روایۃ حدیث کو اپنی نفسانی خواہشات کی وجہ سے ضعیف باور کرنے کی کوشش کرتے نظر آتے ہیں، ایسے باطل فرقوں کے خلاف موصوف کا قلم فوراً حرکت میں آ جایا کرتا تھا۔ حدیث بیان کرنے والے بعض روایۃ ایسے بھی ہیں کہ جنہیں عموماً ضعیف سمجھا جاتا ہے لیکن جب شیخ موصوف نے ان پر تحقیق کی تو معلوم ہوا کہ جمہور کے نزدیک وہ ثقہ ہیں جیسے مولیٰ بن اسماعیل، نعیم بن حماد خزانی مروزی، محمد بن عثمان بن ابی شیبہ

اور شہر بن حوشب وغیرہم۔

اور بعض حدیث بیان کرنے والوں پر بلاوجہ بھی کلام کیا گیا ہے اور موجودہ دور میں ان کو ضعیف ثابت کرنے کی کوشش کی گئی ہے چنانچہ اس سلسلہ میں شیخ موصوف کے مقالات کی طرف رجوع ضروری ہے۔

احادیث کی تصحیح و تضعیف میں فن تدليس کا بھی بہت کردار ہے۔ مختصر شیخ نے اس سلسلہ میں بہت سے مقالات تحریر فرمائے ہیں جن کا خلاصہ یہ ہے کہ کوئی راوی اگر مدلس ہے اور وہ کسی روایت کو عن سے بیان کر رہا ہے تو جب تک کسی دوسری روایت میں اس راوی کے سامنے کی تصریح نہیں مل جاتی تو صحیحین کے علاوہ دوسری کتب میں نقل کردہ ایسی روایات ضعیف مانی جائیں گی اور اس بات کی وضاحت اصول حدیث کی کتب میں وضاحت کے ساتھ موجود ہے۔ بلکہ امام شافعی فرماتے ہیں کہ اگر کسی راوی نے ایک ہی مرتبہ تدليس کی ہوگی تو اس راوی کی روایت بھی سامنے کی تصریح کے بغیر قول نہیں کی جائے گی اور اس روایت کو ضعیف ہی مانا جائے گا۔ اور صحیحین کی روایات میں مدلسین کا عنعنہ قابل قبول ہے کیونکہ امام بخاری اور امام مسلم نے وہ معنن روایات ذکر کی ہیں کہ جن کے سامنے کی تصریح دوسرے مقام پر موجود ہوتی ہے۔ اور اس فن پر جن لوگوں نے کتابیں لکھی ہیں، انہوں نے وہاں اس کے ثبوت پیش کر دیے ہیں۔ اس سلسلہ میں بعض لوگوں نے بڑی فاش غلطیاں بھی کی ہیں اور کسی جگہ بعض روایات کی تو ضعیف قرار دیا ہے لیکن بعض راویوں کی روایات کو صحیح قرار دے ڈالا ہے حالانکہ وہ روایات بھی مدلسین میں شامل ہیں۔

مختصر شیخ نے احادیث کی تصحیح و تضعیف میں اصولوں کی زبردست پابندی کی ہے اور اس سلسلہ میں انہوں نے خوب مطالعہ کرنے کے بعد ہی احادیث کی تصحیح و تضعیف کا کام کیا ہے۔ بعض لوگوں نے دوچار ضعیف احادیث کو ذکر کر کے اور ضعیف + ضعیف + ضعیف ذکر کر کے اس حدیث کو صحیح قرار دے ڈالا ہے۔ شیخ موصوف کا اصول یہ ہے کہ کسی ضعیف روایت کے کتنے ہی ضعیف شواہد کیوں نہ ہوں، وہ حدیث اصلاً ضعیف ہی مانا جائے گی اور وہ اس وقت تک صحیح تسلیم نہیں کی جائے گی جب تک کہ اس کا کوئی صحیح شاہد نہ مل جائے۔ اس بحث کو مقالات

میں دیکھا جاسکتا ہے۔

موسوف کے مقالات ۵ جلدوں میں اور فتاویٰ علمیہ ۲ جلدوں میں چھپ چکے ہیں۔ اس کے علاوہ مختلف موضوعات پر موسوف کی کتب موجود ہیں۔ جن میں موسوف نے دلائل کے ساتھ صحیح موقف کو واضح کیا ہے اور لوگوں کی قرآن و حدیث کی طرف را ہنمائی فرمائی ہے۔ موسوف نے مذکورین حدیث کے رد میں بھی کتابیں لکھی ہیں۔ مقلدین احتاف میں دیوبندیوں اور بریلویوں کے رد میں بھی آپ نے بہت کچھ لکھا ہے اور ان کے ایسے عقائد و نظریات، جو قرآن و حدیث کے خلاف ہیں، ان پر کھل کر لکھا ہے اور قرآن و حدیث کی طرف ان کی راہنمائی فرمائی ہے تاکہ وہ غلط عقائد و نظریات کو ترک کر کے خالص اسلام کی شاہراہ پر آ جائیں۔ شیخ موسوف کو اللہ تعالیٰ نے اخلاص بھرا دل عطا فرمایا تھا اور آپ کی کوشش تھی کہ جس طرح انہوں نے خود حق و صداقت کو سوچ سمجھ کر اختیار کیا ہے، دوسرے لوگ بھی اس سچائی کی پیروی کر لیں۔ لیکن حقیقت یہی ہے کہ ہدایت اللہ تعالیٰ کے ہاتھ میں ہے اور وہ جیسے چاہتا ہے، صراطِ مستقیم کی طرف ہدایت عطا فرماتا ہے۔

شیخ صاحب کو قرآن کریم سے بھی والہانہ محبت تھی۔ یہی وجہ ہے کہ موسوف نے اس دوران قرآن کو صرف سماں میں حفظ کر لیا تھا اور پھر اپنے نام کے ساتھ حافظ لکھا کرتے تھے۔

محترم شیخ صاحب شروع میں اپنے والدِ محترم کی وجہ سے حنفی علماء متاثر تھے کیونکہ ان کے والد جماعتِ اسلامی سے وابستہ تھے۔ شیخ صاحب فرماتے ہیں کہ ان کے چچا محترم نے انہیں ایک مرتبہ صحیح بخاری عنایت کی اور کہا کہ میٹا! حدیث کی یہ کتاب صحیح ترین کتاب ہے، آپ اس کا مطالعہ ضرور کریں لیکن اس پر عمل نہ کرنا۔ میں جیران رہ گیا کہ جب بخاری شریف حدیث کی سب سے زیادہ صحیح کتاب ہے تو پھر اس پر عمل سے کیوں روکا جا رہا ہے؟ چنانچہ میں نے اس کا مطالعہ شروع کیا اور اس پر عمل کرنا بھی شروع کر دیا اور جہاں رفع الیدين کا ذکر آیا، میں نے اپنے طور پر رفع الیدين بھی کرنا شروع کر دیا۔

شیخ موسوف جدید تعلیم یافتہ بھی تھے۔ انہوں نے انگلش میں ایم اے کیا تھا اور فرماتے ہیں کہ میں نے پشتو زبان بھی پڑھی اور اس میں مہارت حاصل کرنے کے لیے پشتو کی گرامر بھی

پڑھی۔ اگر میں اتنی محنت عربی زبان پر کرتا تو عربی میں مزید ماہر ہو جاتا۔ موصوف تقریباً ۲۳ سال کی عمر میں دینی علوم کی طرف متوجہ ہوئے۔ شروع میں انہوں نے اپنے استاد شیخ اللہ دہن محدث سے علم سیکھا اور جہلم میں باقاعدہ پڑھ کروہاں سے سند فراغت حاصل کی۔ موصوف انہی کی ذہین انسان تھے، اس لیے انہوں نے چند سالوں میں ہی دینی علوم میں دسترس حاصل کر لی تھی اور پھر انہوں نے دینی کتب کامطالعہ شروع کر دیا جس سے ان کے علم میں بکھار پیدا ہو گیا۔

میں نے ۱۹۸۳ء میں عذابِ قبر کے منکر ڈاکٹر عثمانی کے رہ میں ایک کتاب 'الدین الخالص' کھھی تھی جس کامطالعہ موصوف نے بھی کیا۔ اس وقت تک میری شیخ صاحب سے کوئی واقفیت نہیں تھی۔ شیخ نے مجھے خط لکھا اور اس میں میری ایک غلطی کی نشاندہی کی میں نے ایک حدث ابو احمد الحاکم کے متعلق لکھا کہ وہ تسالیں ہیں شیخ صاحب نے بتایا کہ ابو احمد الحاکم تسالیں نہیں ہیں بلکہ وہ ابو عبد اللہ الحاکم صاحب متدرك ہیں کہ جو تسالیں ہیں۔ حقیقت یہ ہے کہ محترم شیخ صاحب کے علاوہ کسی دوسراے عالم نے میری اس غلطی کی نشاندہی نہ کی تھی۔ پھر شیخ صاحب نے مجھے یہ بھی بتایا کہ شروع میں، میں قبر میں سوال و جواب کے وقت اعادہ روح کا قائل نہ تھا لیکن آپ کی کتاب کے مطالعہ کے بعد میں اعادہ روح کا قائل ہو گیا۔

شیخ صاحب ایک مرتبہ کراچی تشریف لائے تھے۔ کمال عثمانی صاحب نے ان سے کہا کہ آپ نمازِ جمعہ کے بعد ڈاکٹر عثمانی سے بات کرنے کے لیے تشریف لے جائیں اور ان سے سوال کریں کہ انہوں نے امام احمد بن حنبل محدث کو کس دلیل کی بنیاد پر کافر قرار دیا ہے؟ (نعاذ بالله من ذلک) ڈاکٹر عثمانی کا دعویٰ تھا کہ چونکہ امام احمد بن حنبل محدث کا یہ عقیدہ تھا کہ قبر میں سوال و جواب کے وقت روح لوٹائی جاتی ہے، اس بنا پر میراں کے بارے میں یہ موقف ہے۔ اور دلیل کے طور پر ڈاکٹر موصوف نے امام احمد کی طرف منسوب کتاب 'الصلة' کا حوالہ دیا تھا اور حوالہ کے طور پر انہوں نے دیوبندی عالم مولانا سفراز خان صدر کی کتاب 'تسکین الصدور' کا عکس دیا تھا جبکہ کتاب 'الصلة' میں یہ مسئلہ سرے سے موجود ہی نہیں ہے اور پھر کتاب 'الصلة' کا

انتساب بھی امام احمد بن حنبل کی طرف درست نہیں۔ یہ کتاب ان کی طرف منسوب ہے لیکن درحقیقت یہ کتاب اُن سے ثابت نہیں ہے۔ البتہ طبقات حنبلہ میں اعادہ روح کی بات موجود ہے لیکن اس کی سند میں کئی روایہ مجمل ہیں۔ جب موصوف وہاں تشریف لے گئے اور ڈاکٹر عثمانی سے سوال کیا کہ آپ نے کس دلیل کی بنیاد پر امام احمد بن حنبل کو کافر کہا ہے؟ اس کا ثبوت پیش کریں۔

ڈاکٹر عثمانی نے شیخ صاحب کو ٹالنے کی بہت کوشش کی لیکن شیخ صاحب نے ان سے مطالبة کیا کہ آپ طبقات حنبلہ لا گئیں تاکہ میں آپ کو بتاؤں کہ اس سند میں کیا خامی ہے۔ ڈاکٹر عثمانی کہنے لگا: تم اف ب توجانے نہیں کل کے بچ ہو (اس کا خیال تھا کہ شیخ صاحب کو عربی نہیں آتی ہو گی) شیخ صاحب نے ڈاکٹر عثمانی سے عربی میں گفتگو شروع کر دی۔ شیخ صاحب روانی سے عربی بول رہے تھے جبکہ ڈاکٹر عثمانی انک کر گفتگو کر رہے تھے۔ جب ڈاکٹر عثمانی رنج ہو گیا تو کہنے لگا کہ اردو میں بولو، ورنہ بھیں بات پیت ختم کر دوں گا۔ شیخ صاحب کا وہی مطالبه تھا کہ کتاب پیش کرو کیونکہ آپ نے اتنا بڑا فتویٰ لگایا ہے۔ ڈاکٹر عثمانی نے پیغما بر بدلت کر کہا کہ میاں! تم کتاب کیوں نہیں لائے؟ شیخ صاحب نے کہا کہ دعویٰ آپ کا ہے، کتاب میں کیوں لے کر آؤ؟ اور آخر میں ڈاکٹر عثمانی نے یہ کہہ کر جان چھڑائی کہ جب تم کتاب لاؤ گے تو پھر گفتگو ہو گی۔ اس گفتگو میں ڈاکٹر عثمانی نے چالا کی کی حد کر دی لیکن اپنا دعویٰ وہ ایک عالم دین کے سامنے ثابت نہ کر سکے۔ شیخ صاحب اپنے ساتھ ایک چھوٹا سا سیپ ریکارڈ بھی لے گئے تھے لیکن اس میں صحیح ریکارڈ نہ ہو سکی تھی۔ اللہ کی قدرت دیکھیے کہ ڈاکٹر عثمانی کے ہی ایک مرید سے صاف ریکارڈ نگہ مل گئی جو پھر بعد میں کئی لوگوں نے سن کر اپنے نظریات اور امام احمد بن حنبل پر بہتان کی اصلاح کی۔ یہ واقعہ غالباً ۱۹۸۵ء میں کا ہے۔ اس وقت شیخ صاحب کی عمر ۷۲ سال کے لگ بھگ تھی۔

شیخ صاحب کو علامہ بدیع الدین شاہراشدی اور ان کے بھائی سید محب اللہ راشدی رحمہم اللہ سے بے انتہا محبت تھی اور ان دونوں شیخین سے انہوں نے اجازت حدیث کی سند بھی حاصل کی

بھی اور پھر مجھے بھی کہا کہ آپ بھی ان سے 'اجازہ حدیث' حاصل کر لیں۔ چنانچہ میں نے بھی ان دونوں بزرگوں سے 'اجازہ حدیث' حاصل کر لی۔ شیخ موصوف نے اپنے رسالہ 'الحدیث' میں ان دونوں بزرگوں کا مفصل تذکرہ کیا ہے اور پھر اپنے مقالات میں بھی ان کے تذکروں کو نقل کیا ہے۔^۱

میں نے ۱۹۸۹ء میں کتاب 'الفرقة الجدیدة'، لکھی جو فرقہ مسعودیہ کے رہ میں تھی۔ اور اس کتاب میں شیخ صاحب کے ایک مضمون کو میں نے بطورِ مقدمہ شامل کتاب کر لیا تھا۔ شیخ صاحب نے میری اس کتاب کو بے حد پسند کیا اور شیخ صاحب جو مضمون فرقہ مسعودیہ کے رہ میں لکھتے، اس میں میری کتاب 'الفرقة الجدیدة' کو پڑھنے کی خاص تاکید فرماتے۔ اس کتاب میں ذکر کردہ احادیث کی تحقیق و تخریج کا کام بھی شیخ صاحب نے فرمایا تھا۔ شیخ صاحب نے میرا ایک مضمون بے اختیار خلیفہ کی حقیقت، بھی الحدیث کے شمارہ نمبر ۲۲ میں شائع فرمایا تھا اور اس مضمون کو انہوں نے بے انتہا پسند فرمایا اور اس کا پروف بھی مجھے تصحیح کے لیے بھیجا تھا۔

موصوف نے ماہنامہ 'الحدیث' کا آغاز جون ۲۰۰۳ء سے فرمایا تھا اور اب نومبر ۲۰۱۳ء میں اس کا شمارہ نمبر ۱۱۱ آچکا ہے۔ اس رسالہ کو بعد میں ماہنامہ اشاعتہ الحدیث کا نام دے دیا گیا۔^۹ سال کے اس عرصہ میں موصوف کے قلم سے ایسے علمی و تحقیقی مضامین منظر عام پر آئے کہ جس نے علمی دنیا کو حیران کر کے رکھ دیا۔ حقیقت یہ ہے کہ موصوف نے اپنے آپ کو دین کے کام اور خدمت و دفاعِ حدیث کے لیے وقف کر دیا تھا۔ موصوف نے یہ علمی و تحقیقی کام قرآن کریم اور حدیث رسول ﷺ کے اس فرمان کے مطابق شروع کیا تھا:

﴿يَا يَهُودَ الَّذِينَ أَمْنَوْا إِنْ جَاءَكُمْ فَإِسْقُّ إِنْبَأً فَتَبَيَّنُوا﴾^{۱۰}

"اے ایمان والو! اگر کوئی فاسق تمہارے پاس کوئی خبر لے کر آئے تو تم اس کی اچھی طرح تحقیق کر لیا کرو۔" (اور تحقیق کے بعد ہی اسے لوگوں کے سامنے پیش کرو)

اور نبی ﷺ کا فرمان ہے:

«کُفْرٌ بِالْمَرءِ أَنْ يَحْدُثَ بِكُلِّ مَا سَمِعَ»^۱

”کسی آدمی کے جھوٹا ہونے کے لیے اتنی ہی بات کافی ہے کہ وہ ہر سنی سنائی بات آگے بیان کرے۔ (اور اس کی تحقیق نہ کرے)“

شیخ صاحب نے اس عرصہ میں بے شمار علمی و تحقیق مضامین لکھے جن میں سے بہت مضامین انہوں نے ماہنامہ ”اشاعت الحدیث“ میں شائع کر دیے۔ اور اب یہ تمام مضامین کتابی شکل میں بھی شائع ہو چکے ہیں اور دین حق کے پروانے ان مضامین سے اپنی علمی پیاس بجھا رہے ہیں۔ شیخ صاحب کی اکثر کتب کو لاہور میں مکتبہ اسلامیہ، اردو بازار والے مولانا محمد سردار عاصم شائع کرتے رہے۔ ان کتابوں سے شرک و کفر، بدعتات اور تقلید جامد کے اندر ہیرے چھٹنے لگے اور لوگوں کے قافلے قرآن و حدیث اور توحید و سنت کی طرف رواں دواں ہوئے اور اللہ تعالیٰ نے نور ایمان اور نور قرآن و حدیث سے لوگوں کے سینوں کو منور کرنا شروع کر دیا۔

اللہ تعالیٰ سے امید واثق ہے کہ شیخ صاحب کی یہ تمام تگ دو و اسلام کے چشمہ صانی کو تیز تر کرنے اور اس کی نشائۃ ثانیہ کے لیے خالص بنیاد کا کام کرے گی۔ شیخ صاحب تو دنیا سے روانہ ہو چکے لیکن ان کا مشن سنبھالنے کے لیے ان کے شاگرد میدانِ عمل میں مصروف ہیں۔ شیخ صاحب کی جدائی کا صدمہ یقیناً ہمارے لیے ناقابل برداشت ہے لیکن شیخ صاحب جو دینی اشاغ چھوڑ گئے ہیں، وہ ہمارے لئے تقویت کا زبردست سہارا ہے۔ گویا شیخ محترم ہم سے جدا ہونے کے بعد ہمارے درمیان زندہ ہیں، ان کے ورش کی حفاظت اللہ کی مدد سے ان کے شاگرد اور ساتھی کریں گے اور کتاب و سنت کی جس شاہراہ پر آپ زندگی بھر مصروف اور گامزن رہے ہیں، اللہ کی توفیق سے ہم اس راہ کو کھوٹانہ کریں گے بلکہ یقین محکم کے ساتھ علم کی اس راہ پر رواں دواں رہیں گے۔

شیخ محترم نے جو کچھ مخت فرمائی ہے، اسے وہ اپنے پیچھے صدقہ جاریہ بنانے کر چھوڑ گئے ہیں۔ محترم شیخ نے طلباء طالبات کے لیے اپنے ہاں مدرسہ کی بنیاد بھی رکھ دی تھی اور یہ قافلہ بھی اب

اپنی منزلیں طے کر رہا ہے اور یہ نئھے نئھے پو دے بھی ان شاء اللہ بار آور درخت بن جائیں گے
اور محترم شیخ صاحب کے لیے صدقہ جاریہ کا کام کرتے رہیں گے۔

ہمارے وہم و مگان میں بھی نہ تھا کہ محترم شیخ ہمیں اتنے جلدی چھوڑ کر چلے جائیں گے۔ ان
کی رفاقت کے لمحات یقینی طور پر یاد آتے رہیں گے۔ ان کا حسین اور منور چہرہ نظرؤں کے
سامنے جب آتا ہے تو دل کو طہانتی حاصل ہوتی ہے۔ ان کی گفتار ورق فتار اور نشست و برخاست
ہر لمحہ یاد آتی رہے گی۔ جانے والے تم ہمیں بہت یاد آؤ گے !!

شیخ محترم کو جو مقام اللہ تعالیٰ نے عنایت فرمایا، اسے کسی شاعر نے ان الفاظ میں ذکر کیا ہے:

ایں سعادت بزور بازو نیست
تنانہ بخش خداۓ بخشندہ

”ایسے مراقب بزور بازو حاصل نہیں ہوتے بلکہ محسن اللہ تعالیٰ کا فضل ہوتا ہے۔“

ایسے علماء کرام جو راستوں فی العلم کے درجہ پر فائز ہیں، دنیا ان کے وجود سے خالی ہوتی جا
رہی ہے، شیخ صاحب کا شمار ان نابغہ روز گار ہستیوں میں ہے کہ ایسے علماء دیوں بعد پیدا ہوتے
ہیں۔ آپ کے شاگردانِ باوفا آپ کو اپنی دعاؤں میں ہمیشہ یاد کرتے رہیں گے۔ نبی کریم ﷺ
نے اپنے جان ثار ساتھی سیدنا ابو سلمہ رضی اللہ عنہ کی موت پر جو دعائی تھی، ہم بھی محترم شیخ صاحب
کے لیے وہی دعائیں ہیں: اللہم اغفر لحافظ زیر علیزی وارفع درجتہ فی
المهدیین و اخلقه فی عقبہ فی الغابرین و اغفر لنا وله یا رب العالمین و افسح له
فی قبرہ و نور له فیہ

”اے اللہ! حافظ زیر علی زئی عسکری کی مغفرت فرماء، ہدایت یافتہ لوگوں میں اس کا
درجہ بلند فرماء، اس کے پیچھے باقی رہ جانے والوں میں تو اس کا خلیفہ بن جائے۔ تمام
جهانوں کے پروردگار! ہمیں اور اسے بخش دے، اس کی قبر کو کشاہد فرماء اور اسے (نور
سے) منور فرماء۔“

شیخ صاحب کے اہل و عیال اور عزیز واقارب سے ہم انہی الفاظ سے تعزیت کرتے ہیں۔
اے اللہ! ہمارے شیخ حافظ زیر علی زئی کی مغفرت فرماء، ان کی لغزشوں کو معاف فرماء اور جنت
الفردوس میں ان کو اعلیٰ مقام نصیب فرماء۔ آمین!